

# CHRYŚCIJANSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 17 (201)

Vilnia, 1 červienia 1939 h. — Wilno, 1 czerwca 1939 r.

Hod XII

## Usie ũ Kalvaryju! U čeść 950-hodździa chryśćeńnia Biełarusi!

Biełaruskaja pilihrymka ũ Kalvaryju pad Vilniaj stałasja ũžo tradycyjaŭ u žyćci Biełaruskaha narodu. Z hodu ũ hod na św. Trojcu z usich kutkoŭ našaha kraju źbirajucca Biełarusy ũ Vilniu, daŭčajucca da biełaruskaj pilihrymki i iduć u Kalvaryju. Iduć razam usie: i Biełarusy kataliki i Biełarusy pravastaŭnyja. I dobra robiać, bo-ž razvažni Chrystusovych Mučeńniaŭ nia mohuć Biełaruski narod dzialić, a mohuć tolki jaho łučyć.

Usie Biełarusy, asabliva sioleta, pavinny pryłažycca naležna da arhanizavańnia sioletniaj pilihrymki i da mnohaludnaha ũ jej učasćcia, bo-ž sioleta jašče jubilejny hod, sioleta 15. VIII kančajecca jubilej 950-hodździa chryśćeńnia Biełarusi, jaki pačaŭsia jašče ũ minuty hodzie. Voś-ža i sioleta biełaruskaja Kalvaryja — heta Kalvaryja nia zvyčajnaja, a jubilejnaja: adbyvaccana jana budzie ũ čeść hetaha sapraŭdy vialikaha jubileju chrostu Biełaruskaha narodu.

U minuty hodzie hety jubilej aź niekalki разоŭ adznačyli my ũ „Chryścijanskaj Dumcy”. U čeść hetaha-ž jubileju adbyłosia nabaženstva ũ kaściele św. Mikalaja ũ Vilni 2. X, jakoje adpraviŭ u uschodnim abradzie a. M. Maskalik. U čeść hetaha jubileju pramova ks. Ad. Stankieviča, skazanaja na tym-ža nabaženstvie, vyjšła asobnaj adbitkaj. Praca taho-ž samaha aŭtara „Biełaruski Chryścijanski Ruch”, što vyjšła ũ kancy minuta hod, pašviačana tak-ža hetamu vialikamu jubileju. Hetamuž samomu jubileju pašviačana tak-ža praca taho-ž ks. Ad. Stankieviča: „Chryścijanstva i Biełaruski Narod”, jakaja sioleta drukujucca ũ „Chr. Dumcy” i jakaja vyjdzie asobnaj knižkaj.

Jak bačym, jubilej 950-hodździa chryśćeńnia Biełarusi Biełarusy adznačyli, jak mahli. Byli čutki, što jubilej hety źbirajucca adśviatkavać tak-ža jašče i Biełaruski Studencki Sajuz u Vilni, ładziačy adpaviednuju akademiju, referaty, koncert. Duža byłob dobra, kab hetyja čutki dy spraudzilisia. Spadziajomsia, što heta staniecca i staniecca jašče viasnoj da ražjezdu studentaŭ na letnija feryi, bo pašla ũžo budzie pozna, — jubilej, jak skazana vyšej, kančajecca 15. VIII sioleta.

Hodnym hetaha vialikaha jubileju śviatkavańniem budzie Kalvaryja, jakaja naładžvajucca 4. VI. Niachaj-ža hetaja sioletniaja biełaruskaja kalvaryjskaja pilihrymka budzie sapraŭdy hodnaj! A musić takoj być, bo jubilej dla nas sapraŭdy niazvyčajnyj darahi. Pry nahodzie hetaha jubileju prypominim sabie, što ũsio, što maje Biełaruski narod lepšaje, maje heta ad chryścijanstva. Viedama, majem tu na ũvazie čystaje chryścijanstva, a nie palityčnaje, jakoje jość tolki błaŭhoj praŭdziava chryścijanstva padrobkaj. I tak, — hramatnaść, aśvieta, kultura, lepšyja abyčai, ideały svaobody i roŭnaści, — heta plady

chryścijanstva ũ našym narodzie. Aprača-ž hetaha i sam fakt paŭstańnia, ražvićcia i isnavańnia Biełaruskaha narodu šmat i duža šmat u čym udziačny tak-ža chryścijanstvu. Na zary našaha narodu jano był abulnym vidomym supolnym znakam, jaki napaminaŭ narodu ab jaho adzinstvie, a tak-ža jano był i ũnutranym zlučvom hetaha narodu, zlučvom, jaki spaŭčaje ũ vadnu cełaść ludzkija dušy. U spravie padtrymańnia i bolšaha skonsolidavańnia biełaruskaj narodnaści chryścijanstva akazvała vialikaja ũsłuhi navat i ũ tyja časy, kali jano siarod našaha narodu był prymušana spaŭniać rol susim supiarečnuju sa svajej sutnaścij, bo i tady jano ũsiož nie pierastavała być henym hłyboka hramadzkim dziejnikom, zlučvom biełaruskich dušaŭ, ũčviardžajučy hetym i umacniajučy biełaruskuju nacyjanalnuju psycholohiju.

Słovam, jubilej 950-hodździa chryśćeńnia Biełarusi, — heta sapraŭdy redki, vialiki i dastoyny jubilej. Dyk hodna i dastoyna jaho śviatkujma...

Tyja, da čyich ruk nie dachodzić „Chr. Dumka” z dadatkam „Zorka,” niachaj biezadkladna składajuć na pošcie „reklamacyju,” a kali-b i heta nie pamahło, tady niachaj ab hetym paviedamlajuć redakcyju.

Дарэнаўман  
616147020 1939  
12.11.1939



## Za sužyćcio słavianskich narodaŭ

Vilenskaje „Słowo“ ad času da času žmiasćaje artykuly hien. L. Želihoŭskaha, jaki padymaje klič abjednańnia słavianskich narodaŭ. Treba śćvierdzić, što ideja abjednańnia Słavian uściaž žyvaja i aktualnaja, a hetym samym i klič hien. Želihoŭskaha zusim u časie. Adno ŭ hetaj sprave moža być novym i cikavym heta pastaŭleńnie słavianskaj prablemy na naležny šlach, apirajučy jaje na pryrodnych zakonach, jakija staviać usie narody roŭnymi j vyklučajuć usialakuju pieravahu siły.

Historyja viedaje, jak słavian-skaj idejaj spekulavała staraja car-kaja Rasieja, palityku katoraj syn-tetyčna ŭniaŭ vialiki Puškin sła-vami, što „usie słavianskija ručajki pavinny žlicca ŭ rasiejskaje mora.“ Viedama tak ža, što na padstavie hetaj idei Masaryk i Be-neš praz 20 hadoŭ zlučali Słava-kaŭ z Čechami ŭ adzin „čecha-slavacki“ narod. Ale ani carskaj Rasiei, ani Čechasłavaččynie asiah-nuć svaich namieraŭ nie ŭdałosia: usie narody paniavolenyja rasiej-skim caryzmatam pajšli svaim pry-rodным ślacham, ahladajučysia na Rasieju, jak na siłu, što pasiahaje na ichnaje samastojnaje žyćcio, a Słavaki ŭ najbolš krytyčny ma-ment dla Čechaŭ, baroniačysia ad

českaj nacyjanalnaj asimilacyi, ad ich addzialilisia j sami adny pač- li zmahańnie za svoj byt.

Pravilna adznačaje hien. Želi- hoŭski, što najbolšym prastup- stvam Słavian byli ichnija spory j kałatnia, a na hetym słavianskim biazsilli vyrasła niamieckaja ma- hutnaść. Letašni miunchienski „sud“ dakładna vyjaśniŭ, što kałatnia Słavian u pieršuju čarhu škodzić dziaŭžyčnym i silniejšym słavian- skim narodom.

Dyk ci nie para pakinuć Sła- vianam kałacicca, ci nie para pa- kinuć namahańnie „silniejšych“ Słavian zasymilavać „slabiejšyja“? U hetaj sprave mohuć zabrać ho- las tolki dziaŭžyčnyja narody! Ščy- ra praciahnuta ichnija ruka da zhody j bratniaha sužyćcia ŭ pa- vietry nie paviešnie! P.

### Polskija asadniki nie zdavoleny

U pačatku traŭnia siol. adbyŭ- sia ŭ Paznani žjezd kupcoŭ i ra- miešnikaŭ z Paznańščyny j Pamo- rja, što pasialilisia ŭ Haliččynie, Vałyni, i na ziemiach z nasielnic- tvam biełaruskim. Na žjezdzie padniałašia hutarka ab varunkach pracy asadnikaŭ. Mnohija ŭčasni- ki žjezdu, jak padaje polskaja pre-

sa, ćvierdzili, što ŭvieś asadnicka- pierasialenčy ruch nie apraŭdaŭ nadziei. Amal usie pramoŭcy na- rakali na ciažkija varunki konku- rencyji z žydami i na niechvotnaje padtrymańnie asadnikaŭ z boku miascovaŭha nasielnictva. Najbolš narakali polskija kupcy j ramiešniki na Biełarusau i Ukraıncaŭ i dama- halisia biezpaščadnaj z imi barač- by. Razvažniejšyja kazali, što špiar- ša treba hetaje nasielnictva pry- vučyć da siabie, jak klijentaŭ, i tolki tady možna na jaho ŭplyvać polskaj kulturaj i pryčiahvać da Polšcy.

### Sprava ŭkrainskich i bie- łaruskich aŭdycyjaŭ u Pol- skim Radyjo

16 V. siol. u dyrekcyi Polskaha Radyjo ŭ Varšavie adbyłasia via- likaja presavaja konferencyja ŭ- spravie prahramy Pol. Radyja na let- ni sezon. Z informacyjnaha refe- ratu dyrektara P. R. Hurecka- ha pradstaŭniki presy daviedalisia, što najbolš u prahramie radyjo- vych aŭdycyjaŭ zajmae miejsca prablema dziaŭžyčnaj abarony. U dyskusii pieršym pytańniem by- lo, jakoje pastaviŭ adzin z pol- skich redaktaroŭ, jak pradstaŭ- lajecca sprava ŭkrainskich i bie- łaruskich aŭdycyjaŭ? Na heta dyr. Hurecki adkazaŭ tak: „Pol-

АД. СТАНКЕВИЧ

## ХРЫЎЦІЯНСТВА І БЕЛАРУСКІ НАРОД

(У 950-ыя ўгодзі Хросту Беларусі: 988/9—1938/9)

Нацыянальная гордасьць Масквы пасья заваяваньня Візантыі Туркамі ў 1453 г. узрас- ла ўрэшце да таго, што яна звала сябе трэцім Рымам\*), які мае быць пакліканы ўсе ўсходня- славянскія землі аб'яднаць і палітычна й рэлі- гійна. Гэтак Масква гаварыць магла асабліва сьмела, калі ў 1589 г. аддзялілася ад Кастанты- нопаля й устанавіла маскоўскае патрыяршства. Пасья гэтага беларуская цэрква ня злучаная з Рымам мусіла ўжо быць залежнай выключна ад Масквы.

Другой прычынай, якая стаяла на пераш- кодзе пашырэньню ў беларускіх землях уніі, была польская палітыка, уплывы якой у Вялі- кім Князьстве Літоўскім, як аб гэтым сьведча

вымоўна Городэльская унія 1413 г., ужо няд- вузачна былі варожыя да беларускай усход- ньяй цэрквы й да яе вызнавальнікаў. Унія гэта, хоць праўда й далей не касавала палітычнай незалежнасьці Вялікага Князьства Літоўскага, але яна Беларусу і Украінцаў, як не лаціньні- каў, агранічвала ў палітычна-грамадзкіх правах і дзеля гэтага проста ўжо тады адстрашала ад уніі й дапамагала прыхільна ўглядацца на за- ступаючуюся за іх дызуніцкую Маскву.

Такім чынам, як бачым, беларуская цэрк- ва ў гэтым ужо часе мусіла знайсці такую апо- ру й такую арганізацыйную форму, каб якнай- больш была незалежнай ад чужых варожых уплы- ваў, каб якнайбольш была зьяднаная з народам і з патрэбамі душы ягонай, каб была ўрэшце ў пэўным значэньні больш-менш цэрквай сапраўды беларускага народу. Бо як бачым, польска-мас- коўскія уплывы на беларускае царкоўнае жыць- цё ў гэтым часе настолькі ўзмагліся, што ўжо яны пачалі ўводзіць у цэркву раздваеньне й пад- парадкаваць яе сабе. Лёгка дадумацца, што та- кой верай для Беларусу магла быць унія з су- сьветнай Рымскай Цэрквай.

\*) Першы Рым — праўдзівы, другі — Кастантынопаль, трэці — Масква.



skaje Radyjo pryznaje j viadzie ŭkrainskija aŭdycyi, zarhanizavanyja ŭ Lvovie. Na damahaŭnie samich Ŭkraincaŭ P. R. zavialo m. inš. fachovyja ŭkrainskija referaty, sluchoviščy j parady. Mieraj adnosinaŭ Pol. Radyja da Ŭkraincaŭ žjaŭlajecca lik damahaŭniaŭ ŭkrainskich radyjo-abonentau.

„Adnosna biełaruskich aŭdycyjaŭ — dyk ich niama. Jość tolki aŭdycyi rehjonalnyja ŭ formie pramovaŭ i hutarak z polskimi hramadzianami, što havorač pabiełarusku. Z inicyjatyvaj asobnych biełaruskich aŭdycyjaŭ Pol. Radyjo nie vystupaje dziela taho, što: 1) nacyjanalnaja šviedamaść i damahaŭni Bielarusau ad P. R. nia jość takija silnyja, jak siarod Ŭkraincaŭ, a 2) Pol. Radyjo jdzie pa linii pahladaŭ uradu, što nia pryznaje isnavanŭnia biełaruščyny, jak asobnaha, samadziejnaha nacyjanalnaha ruchu.“

Diskusii nad hetaj zavajaj nia było. Pradstaŭniki presy pryniali jaje moŭčki.

Na naš pahlad, mieraj adnosinaŭ Polskaha Radyja da Bielarusau nie pavinna być miera silniejšaha damahaŭnia Ŭkraincaŭ čymsia Bielarusau. Hetaj mieraj nacyjanalnaj šviedamaści Bielarusau žmierać nielha. Bo treba viedač, što Ŭkraincaŭ u Rečypaspalitaj ŭ dvaja bolš za Bielarusau,

dyk ad Ŭkraincaŭ i šmat bolš moža naplyvač damahaŭniaŭ ŭkrainskich aŭdycyjaŭ, čymsia ad Bielarusau — biełaruskich. A kab „nie pryznavač biełaruščyny, jak asobnaha, samadziejnaha nacyjanalnaha ruchu“ niama nijakaj objektyŭnaj padstavy. p—k.

### Uznaŭleŭnie dziejnaści litoŭskich arhanizacyjaŭ

Z Vilni vyjechaŭ u Pažnaŭ vajavoda Baciński, jaki padčas svajho ŭradavanŭnia pazačyniaŭ bolšaść litoŭskich i amal usie biełaruskija kulturna-ašvietnyja arhanizacyi. Ale apošnimi časami, u žviazku z mižnarodnymi padziejami, Polšč zblizilasia z Litvoj, dyk na hruncie litoŭskaj prablemy ŭ Polščy musila nastać žmiena. Vilenski vajavodzki ŭrad zaprasiu b. staršyniu Litčuskaha Nacyjanalnaha Kamitetu hram. K. Stašysa, staršyniu T-va „Rytas“ ks. K. Čybirasa i dyrektara litoŭskaj himnazii hram. Šikšnisa, i paviadomiŭ ich, što ad dnia 22 traŭnia siol. ŭlada ŭznaŭlaje dziejnaść spynienych vajavodam Bacińskim litoŭskich arhanizacyjaŭ „Rytas“, Ziemlarobskaha T-va i spartovaha Ŭznaŭleŭnie dziejnaści „T-va Dabradziejnaści“ nastanie ŭ najbližejšym časie.

Chočam mieć nadzieju, što ju adnosinach da Bielarusau pavinna nastupić žmiena.

### Da litoŭska-biełaruskaje pryjažni

Na Siomuchu sioleta adviedała Vilniu šmat rozných ekskursijaŭ z Litvy. Miž inšym, była ekskursija studentau Litoŭcaŭ z Ziemlarobskaje Akademii ŭ Datnovie Spatykajučy ich Litoŭski Studencki Sajuz u Vilni ladiŭ harbatku, na katoruju zaprošany byli j pradstaŭniki studentau Bielarusau i Ŭkraincaŭ. Vitajučy prybyŭšych litoŭskich studentau, pradstaŭnik biełaruskaha studentstva padčyrknuŭ supolnuju slaŭnuju biełaruska-litoŭskuju minuščynnu, vuzly supolnaje pryjažni, jakaja vyciakaje z hlybini dušy narodaŭ Bielaruskaha j Litoŭskaha i pradstaŭlaje niazmienuju vartaść, dy vyraziŭ pierakanaŭnie, što budzie jana dalej ražvivacca j pahlyblacca dla dabra hetych narodaŭ, a tak-ža pažadaŭ, kab ražvivalasia j što-raz bolš pahlyblałasia pryjažn litoŭskaha j biełaruskaha studentstva. Takija-ž pažadaŭni vyražali j litoŭskija studenty.

Da ŭ ž n i k i l Čas prysłać padpisku na „CHRYŚCIJANSKŬJU DUMKU!“

Pašpiašycie, bo spynim hazetu!

Hrošy prysylać najlepš „przekazem rozrachunkowym“. Numar našaha konta 63.

• Праўда, XVI в. мы Беларусы называем векам залатым. Але гэта ня сусім так. Век гэты сапраўды залаты ў сэнсе разьвіцьця беларускай мовы, літаратуры і культуры палітычна-грамадзкай. І гэта зразумела. Быў-жа гэта час вялікай палітычнай і культуральнай самастойнасьці Беларускага народу, які, будучы вольным палітычна, мог тварыць свае культурныя вартасьці. Быў так-жа гэта час гуманізму, які, дастаўшыся з цёплай Італіі й на нашы беларускія землі, абуджаў зацікаўленьне да ўсяго таго, што больш канкрэтнае, людзкае. Быў гэта ўрэшце час рэфармацыі, якая выклікала рэлігійную барацьбу й на нашых землях і, што за гэтым ідзе, узбагаціла беларускую народную літаратуру. Усяму-ж гэтаму спрыяла, як ня трэба лепш, штука друкарская.

Гэта усё праўда, аднак для жыцьця царкоўнага XVI в. векам залатым ня быў. Каб сапраўды добра было тады й з жыцьцём царкоўным, дык-бы гэны век наш залаты быў-бы яшчэ залацейшым. Але на жаль справы царквы былі тады расстроены цалком.

Беларуская царква праз разьдзел яе з Ры-

мам была аддалена ад заходу й ад яго культуры й збліжана да Масквы, якая сама, будучы адарванай ня толькі ад Рыму, але так-жа й ад сваёй найбліжэйшай і натуральнай крыніцы культуры — Візантыі, па ўпадку якой у 1453 г. усеўладна панавалі там Туркі, была фармальна спавіта цемрай беспрасьвецьця. Дык ня дзіва, што сярод беларускага народу панавала тады так-жа поўная цемната й забабоннасьць, як агулам, так і ў справах веры. Асьвечанага духавенства бадай ня было сусім. Нават на сталіцах епіскапскіх засядалі тады часта мала граматыныя людзі. Духоўныя агулам і епіскапскія пасады багатыя паны часта тады куплялі за грошы, а магнаты й князі, ня пытаючыся епіскапаў, самі назначалі духоўных на прыходы. Было й так, што гэтыя-ж князі й магнаты гэтак сама паступалі й з епіскапамі. Дзеля гэтага здаралася часта, што высокія царкоўныя пасады займалі яўныя гвалтаўнікі права прыроднага, божага й царкоўнага.

Праўда, проціў гэткага сумнага стану беларускай царквы зарэагавалі людзі сьвецкія, арганізаваўшыся ў так званыя брацтвы, з якіх





### Ab Litvie j Litoŭcach u Hdansku

„Słowo“ padaje, što niamieckaja presa ŭ Hdansku, kab zdabyć pryčylnaść Litvy da Niamieččyny, piša vielmi pryjazna ab Litoŭcach i Litvie. Pašla zaklučeńnia niamiecka-litoŭskaha dahavoru, jaki rehuluje prava Litvy ŭ Kłajpedzkim porcie, hdanskaja presa zaatakavała prajekt budovy novaha litoŭskaha portu, dakazvajučy, što heta polskaja intrýha. Palaki — piša jana — pakazvajuč Litoŭcam Hdny niu j zaachvočvajuč ich budavać hetki samy port u siabie, kab nie karystać z portu ŭ Kłajpedzie. „Danziger Vorposten“ drukuje piśmo z fatahrafijaj niejkaha Stabulisa z Koŭna, jaki zaklikaje Niemcaŭ zabrać Hdansk i dać mahčymaść Litvie adabrać Vilniu. „Hdansk i Vilnia — dadaje „Danziger Vorposten“ — heta džvie vialikija kryŭdy ŭ siaredniŭj Eŭropie, jaki ja pavinny być napraŭlenyja.

### „Niešciarpimy polski kalidor“

PAT padaje z Ameryki, što viedamy amerykański palityk i

publicyst W. Stid nadrukavaŭ u adnej amerykańskaj hazecie artykul pad zahaloŭkam „Zaniaćcie polskaha Pamorja — dźuńniejšaja meta Niamieččyny“, u jakim, miž inšym, piša hetak: Sprava niamieckaha damahańnia ad Polščy nia novaja. Pačalasja jana ŭ 1933 h., kali anhielskim ministram padčas haścinaŭ u Rymie byŭ padany prajekt dahavoru čatyroch vialikadziaržy — Anhlíi, Francyi, Italii j Niamieččyny, — dziela revizii hranicaŭ Polščy, Rumynii j Juhaślavii. Polšč mieła być pieršaj na operacyjnym stale. Jašče zadoŭha prad tym, jak Hitler dajšoŭ da ŭłady, niamieckaja prapahanda deklamavała prociŭ „niešciarpimaha polskaha kalidoru“, jaki addzialaje ŭschodniuju Prusiju ad Niamieččyny.

### Gebels ab stanovišcy Polščy

Niamiecki ministar prapahandy Gebels uznoŭ nadrukavaŭ u hazetach artykuł prociŭ Anhlíi, Francyi j Ameryki. Jon piša: „Anhlíja, Francýja j Ameryka niaprošany ŭmiašalisia ŭ spor Niamieččyny z Polščaj, bo koŭny viedaje, što Hdansk niamiecki. Koŭny znae tak-ža, što dla Niamieččyny nieabchodna eksterytorjalnaje zlučeńnie z Ušč. Prusijaj“. Polska-niamieckuju prablemu pradstaŭlaje Gebels, jak druharadnuju, jakaja była-b vyrašana mirna, kab nie

ŭmiašalasja Anhlíja, Francýja j Ameryka. Dalej Gebels čvierdzić, što Niamieččyna ŭporná maŭčyć na pravakacyju, jakoj uvažaje stanovišča polskaj presy j vystupleńni polskaj moładzi, ale „nia možam dalej šciarpieć šviedamaj pravakacyi Anhlíi j Francyi, bo tam jość centrala vorahaŭ Niamieččyny“.

### Aŭtostrada bolšaja za Zaolzie

„Robotnik“ piša, što aŭtostrada, jakuju Niamieččyna choča praviešci praz polskaje Pamorje, abšaram bolšaja za Zaolzie, jakoje dalučana da Polščy ad Čechaslaŭaččyny. Niamieččyna žadaje aŭtostrady na 25 klm. ušyrki, a ad Niamieččyny da Ušč. Prusii jość 36 klm. — dyk zaniała-b aŭtostrada abšar 900 kvadratnych kilametraŭ

### Dahetul nie addaleny pry- čyny „razvodu“

(Da spravy litoŭska-polskich adnosinaŭ).

„Viln. Aidas“ (№ 57, 16.V. sioléta) pad hetkim zahaloŭkam žmiaščaje artykuł. „Razvod“ aznačaje čas litoŭska-polskaj zvadki. Vyražennie heta redaktara M. Niedziałkoŭskaha, jaki ŭ art. „Litwa i Polska“ („Robotnik Wileński“ № 130) uvažaje za patrebnaje dać mahčymaść u Vilni Litoŭcam spoŭnić ich kulturnuju tvorčuju rol i što

на беларускіх землях выдатна працавалі: віленскае, менскае, магілёўскае і інш., але брацтвы гэтыя былі бяссільны напавіць так вялікае зло і, як людзі сьвецкія, не заўсёды компэтэнтныя ў царкоўных справах, справы гэтыя часта яшчэ больш псавалі.

Словам, прышоў упадак на беларускую царкву, а разам з ім, у тым-жа часе, прышоў так-жа ўпадак і на палітычную й культурную самастойнасьць Вялікага Князьства Літоўскага, а гэтым самым і Беларускага народу. Масква што-раз сьмялей гразіла яму з усходу, Туркі з паўдня, а Немцы з заходу. Польшч гэта выкарыстала й накінула яму Люблінскую Унію 1569 г., на моцы якой гаспадарства ўсё гэта й з яго народамі Беларускім, Украінскім і Літоўскім ужо мела станавіць складовую частку Польшчы й Польскага народу.

Пасьля Люблінскай уніі пачынаецца для Беларусі новы пэрыяд — польскі, які, як увідзім ніжэй, ёсьць так-жа новым пэрыядам і для справы беларускай царкоўнай уніі.

Дык вось-жа беларускай царкве ў гэтым новым пэрыядзе беларускай гісторыі нічога ін-

шага не аставалася, як успомніць старадаўнія традыцыі ўсецаркоўнай еднасьці, асабліва-ж ня так далёкую яшчэ унію Флёрэнтыйскую й да гэтай традыцыі, да гэнай уніі вярнуцца з паваротам. Так яна й зрабіла.

Мітрапаліт Міхал Рагоза ў 1590 г. склікаў у Берасьць на сынод усіх беларускіх і украінскіх епіскапаў, прадставіў ім цяжкое й проста бязвыхаднае палажэньне іх Цэрквы й запытаўся, каго гэта Цэрква, маючы на воку дабро сваё, павінна слухаць: патрыярху цараградзкага, патрыярху маскоўскага дзевяць гадоў таму ўстаноўленага, ці ўрэшце папу рымскага? Біскупы аднагалосна паставілі ўзнавіць Флёрэнтыйскую унію.

На другім-жа такім сынодзе ў 1594 г., так-жа ў Берасьці, былі ўжо выбраны дэлегаты ў Рым у асобе Кірылы Тэрлецкага, епіскапа Луцкага, і Гіпацага Пацея, епіскапа берасьцейскага. У 1595 г. дэлегаты былі ўжо ў Рыме, дзе адсябе й ад імя ўсёй царквы беларускай і украінскай злажылі вызнаньне веры паводле паста-ноў сабору Флёрэнтыйскага. Пасьля гэтага Папа напісаў ліст да епіскапаў усёй беларуска-



dziela hetaha polskaja dziaŕžaŭnaja palityka Litoŭcam u hetym pavinna dapamahčy. A tady pi- saŭ M. N — budzie addalena adna z pryčyn niadaŭnaha polska-litoŭ- skaha „razvodu“.

Z hetaj nahody „Viln. Aidas“ miŕ inšym piša:

„Haściny hien. Raštikisa ŭ Varšavie — heta važnaje palityčnaje zdareńnie, dyk nia dziva, što jano vyklikała ŭ Eŭropie vialikaje zacikaŭleńnie.

Pieršaj pryčynaj hetaha zacikaŭleńnia — **niasnasnaje miŕna-rodnaje paŕaŕeńnie** i mieć pa svajej staranie bolšaha ci mienšaha partnera koŕnamu jość važnaj rečaj. Jasna, što robiacca starańni skłanić u toj ci inšy bok i Litvu majučuju supolnuju hranicu z Polščaj i Niamieččynaj. Kali hien. Raštikis haściu u Berlinie, hetym cikaviłasia Polščca, a kali toj-ža hienerał haściu u Varšavie, hetym duŕa była zacikaŭlena Niamieččyna

Hetyja dzvie padaroŕy jasna pakazvajuć, što Litva z usich sił starajacca być neutralnaj. Ale prykład Belhii ŭ 1914 h pakazvaje, što neutralnaść niezaŭsiody možna ŭтрымаць; vymoŭna tak-ŕa ab hetym havora j niadaŭniaje zdareńnie z Čecha-Słavakijaj. Jasna, što ŭ hetkich krytyčnych chvilinach svabodu svaju astajacca baranić samym rašučym sposabam.

Druhoj pryčynaj zacikaŭleńnia

## „Maralizatarskaja misija“ japonskaj armii ŭ Kitaj

— Mnohija ŭ Francyi dumajuć, što Japonija, naječaŭšy na Kitaj, pryniasła tudy paradak, pavahu, maralnaść, što heta ŭrešcie pa- pravić kitajski, taki adstały j poŭ- dziki, narod. A kali na heta zaŭ- važyć, što Kitaj niekali vyvieŭ Japoniju z dzikaści j što siańnia hety narod bolš kulturny, jak jaho vorahi. i što Kitajcy vysoka huma- nitarnyja, — prymajacca heta iz sceptycyzmam. Adnak-ŕa, ŕorst- kaść japonskaj armii, badaj što- dnja bambardavańnie z araplanaŭ cyvilnaha biezbaronnaha nasiel- nictva, masakry j hvalty, prastup- ki prociŭ ahulnaha prava, jakich dapuskajucca japonskija ŕaŭniery, a da čaho zachvočvajuć ich ŭla- dy, u akupavanych terytoryjach, — usio heta, što śćviardŕajuć navoč- nyja neŭtralnyja abservatory, — śviedča ab tym, jak Japoncy „cy-

haścivauńniem hien. Raštikisa ŭ Varšavie jość dalejšy razvoj pol- ska-litoŭskich adnosinaŭ. Abiedŕ- vie starony zblizilisia hod tamu. Farmalna ŭ kirunku zblieńnia зробlena miŕ imi davoli šmat, ale psycholohična — niamnoha. I my prakanany, što pad hetym uzhlad- dam paŕaŕeńnie nie palepšycca, pakul nia budzie vyrašana pytań- nie Litoŭcaŭ u Vilenščynie.

M. K.

vilizujuć“ Kitaj, na jaki napali na- suproć usiakaha prava.

Dva artykuly, apublikavanyja ŭ „North China Herald“, najbolšaj anhielskaj hazety ŭ Kitaj, 22.II i 1.IV.39, prynosiać cikavyja viestki ab tym, jak viaduć siabie japon- skija ŭlady. Z henych artykulaŭ daviedvajemsia ab zastraŕajučym raŕvićci damoŭ ihry, prastytucyi, paleńnia opjum'u na terytoryi za- niataj Japoncami na zachad ad Šanchaju.

Na hetaj terytoryi isnuje cia- pier 125 damoŭ ihry, zarehistra- vanych japonskimi ŭladami. Da hetaj ličby treba jašče dađać kala 100 damoŭ dla loteryjaŭ. Usie he- tyja damy paŭstali bolš-mienš na praciahu adnaho hodu. Hetymi damami japonskija ŭlady aficy- jalna apiakujucca j majuć z ich vialikija dachody

Jašče horš: z aficyjalnych rapartaŭ čuŕaziemcaŭ viedama, što Japoncy na akupavanych kitaj- skich ziemiach, si rod kitajskaha nasielnictva paŕyrajuć opium. Ja- ny heta robiać nia tolki dziela tah, kab asłabić i zdemaralizavać Kitajcaŭ i hetym ŕmienšyć ich ad- pornaść na japonski nastup. Heta jość adzin z sposabaŭ tak zv. „totalnaj vajny“.

Pradpryjemcy palarniaŭ opium'u arhanizavany ŭ mahutnyja tava-

українській мітраполії, у яким радзіць, каб яны сабраліся яшчэ на трэці сынод у той-жа Бе- расьць і ў прысутнасьці сваіх паслоŭ урачыста паŭтарылі тое самае вызнаньне веры. Напісаŭ так-жа Папа ліст і да караля польскага Зыг- мунта III, у яким прасіŭ яго, каб уніяты агулам, а так-жа й уніяцкае духавенства, былі ўва ўсім што да грамадзкіх правоŭ роŭныя з лаціньнікамі.

Вось-жа гэты трэці сынод згодна з воляй Папы сабраŭся ў Берасьці 1596 г. 6.X. У гэтым саборы апрача епіскапаŭ цэрквы українскай бы- лі ад цэрквы беларускай і прынялі унію: Гер- mogen, арцыбіскуп полацкі й вітэбскі, і Іван Го- голь, біскуп пінскі й тураŭскі. А імя караля на саборы былі прысутнымі Мікалай Крыштоф Радзівілл і ведамы канцлер Леŭ Сапега.

Аднак поŭнага аднадумства ня было й тут. Епіскап львоŭскі Балабан і епіскап Пярэмыскі Копыстэнскі, ня глядзячы на тое, што раней на унію былі згадзіŭшыся, цяпер пашлі проціŭ уніі.

Пад іх верхаходзтвам і українскага магна- та К. Астроскага ў той-жа час, у тым-жа Бе- расьці яны сабралі сабор проціŭніны й пачалі адкрытую з уніяй барацьбу.

Як бачым, проціŭнінная праца пачалася на землях українскіх. Адтуль-жа барацьба гэта перакінулася й на землі беларускія, дзе з уніяй змагалася асабліва віленскае царкоŭнае бра- цтва, а за ім менскае й іншыя. Аднак гэта про- ціŭніннае змаганьне ў Беларусі аказалася бяз- сільным. З бегам часу на ўсіх беларускіх зем- лях, з выняткам епіскапства мсьціслаŭскага ў Магілёŭшчыне, унія прынялася й пусьціла глы- бокія карэньні. Унію ня прыняла толькі епар- хія мсьціслаŭская, якая адна толькі ў Беларусі станавіла проціŭнінны асяродак і да якой на- лежалі ўсе дызуніты ўсей Рэчыпаспалітай поль- скай. На землях-жа українскіх за гадоŭ сто ад Берасьцейскай уніі злучыліся так-жа з Рымам і ўспомненыя епархіі—львоŭская й пярэмыская.

Берасьцейская унія трымалася й разьвіва- лася на беларускіх землях, як увідзім пазьней, 243 гады. За гэты так вялікі час яна настолькі зраслася з беларускай душой, што, ужо смела можна сказаць, сталася сапраŭды народнай бе- ларускай верай. Але прыгледзімся бліжэй да яе.

Як Беларусы духоŭныя, так і многія сьвет- лыя адзінкі сьвецкія, згадзіліся на унію для



## Біларуская chronika

**Высяленне біларускага духоўніка ks. L. Harošku.** Zahadam Navahradzkaha Vajavody z 15.V.1939 h. ks. Lavon Haroška, jaki prabyvaŭ na stanoviščy dušpastyra ŭ Staŭpieckim paviecie, vysieleny z nadhraničnaj strefy j pryhraničnaj palasy nazaŭsiody. Ks. L. Haroška pierabirajecca na Palešsie.

**Ustupnyja ekzaminy ŭ Vilen-skuju Bielaruskaju Himnaziju** ŭ I-šuju j starejšyja klasy adbuducca 17 červienia. Zajavy ab pastupieŭni ŭ Himnaziju treba pada-vać biezadkladna da 15 červienia. Da zajavy ŭ I-šuju klasu treba da-lučyć metryku naradžeŭnia j pa-sviedčaŭnie ab skančeŭni najmienš 6 addziełaŭ pačatkavaje školy.

**Ahulny schod Bielaruskaha Kooperatyŭnaha Banku ŭ Vilni.** 21.V.39 adbyŭsia ahulny hadavy schod Bielaruskaha Kooperatyŭnaha Banku, na jakim byli pryniaty spravazdačy Ŭpravy, Nahladnaje Rady, Revizyjnaje Kamisii, bilans, a tak-ža vybrana dvuch novych siabroŭ Nahladnaje Rady. Treba skazać, što Biel. Bank мае mah-

rystvy, jakija japonskim uładam płaciać vializarnyja sumy. Aficy-jalna Japoncy majuć ustanovy, zadaŭniem jakich jość barocca z hetymi palarniami, ale heta tolki maska, jakaja ablahčaje Japoncam hetkim sposabam nažyvaccə.

Hetyja fakty nie patrabujuć komentaraŭ. Spadziajomsia, što hetyja revelacyi aśvieciac hramadzkuju, drenna painfarmavanu ju, apiniju ab „maralizatskaj misii“ Japoncaŭ u Kitai. —

(„Temps Présent“ 14.4.39).

čymaści ražvićcia, patrabuje tolki šyrejšaha padtrymaŭnia biel. hramadzianstva. Padtrymaŭnie heta hramadzianstva, biazumoŭna, mu-sić dać, ci to zapisvajučysia ŭ siabry Banku, ci składajučy ŭ he-ty Bank svaje aščadnaści, bo svoj Biel. Bank мае vialikaje značeŭ-nie jak dla ekanamičnaha, tak i dla nacyjanalnaha žyćcia.

**Kursy bielarusaviedy ŭ Var-šavie.** Aśvietnaje Tavarystva Be-larusaŭ u Varšavie naładziła kursy bielarusaviedy.

**Bielaruskі spektakl u Ryzie.** 6.V siol. u Ryzie (Latvija) adbyla-sia bielaruskaja spektakl-viečaryna, jakuju ladiŭ Bielaruskі Vučyciel-ski Chaŭrus. Stavili „Paŭlinku“ J. Kupały. Pierad pradstaŭleŭniem vystupali z dakładami ab žyćci Bielarusaŭ u Latvii staršynia M. Džiamidaŭ i hram J. Brač, a śpiavačka A. Łatonas-Džiamidava vykanała niekalki bielaruskich i latyskich pieśniŭ.

**Bielaruska—inžynieram.** Na-doviačy ŭ Vilenskim Universtyecie atrymała dyplom inžyniera ahra-noma hram-ka Hanna Suchaja — siabroŭka Bielaruskaha Studencka-ha Sajuzu.

**Z vydavieckaje nivy.** U m-cy mai sioleta vyjšli ŭ Vilni nastup-nyja bielaruskija knižki: 1 „*Гісторыя беларускага языка*“ — dr. J. Stankievič. Vydaŭnie aŭtara. Bač. 16. Cana 35 hr. 2. „*Haspadarski zbornik*“, knižka II. Vyd. A. Markoŭskaha. Bač. 16. Cana 25 hr. 3 „*Гаспадарскі зборнік*“, kn. III. Vyd. A. Markoŭskaha. Bač. 16. Cana 25 hr. Usie hetyja try knižy-cy žaŭlajuca adbitkami z „Biel. Narodnaha Kalendara“ j z „Бел. Народна-Гаспадарскага Календа-ра“ na 1939 h.

## Palityčnyja viestki

### Z Polščy

**Samaŭradavyja vybary z 21 traŭnia.** Apošniaje hałasavaŭnie 21 traŭnia siol. u vybarach u ha-radzkija rady ŭ 45 bolšych i mien-šych miestach dało hetaki vynik. Ahułam vybrana 1226 radnych. U hetym: PPS—385 mandataŭ, O.Z.N. — 298, endecyja — 162, Žydy — 221, Ukraincy — 11 mandataŭ. Rešta — inšyja ŭhrupavaŭni.

U Vilni zdabyli: endecyja — 26 mandataŭ, OZN — 19, PPS i De-makraty — 9, Žydy — 8 manda-taŭ. Litoŭcy j Bielarusy svaich kandydataŭ nie vystaŭlali.

**Marš. Rydz-Smiłły** мае ad-viedać Litvu, Estoniju j Latviju z metaj zamacavaŭnia suadnosinaŭ z hetymi dżiaržavami.

### Z zahranicy

**Niamieččyna** мае adklikac svaich ambasadoraŭ z tych dżiar-žaŭ, jakija pryłučylisia da anhiel-ska-francuskaha „bloku akružeŭ-nia Niamieččyny“, pradusim z Polščy j Tureččyny.

**Jašče adna imperyja.** Hien-Franko publična zajaviŭ, što Hiš-panija cia pier nia мае takich pier-aškodaŭ, jakija strymlivali-b jaje na šlachu da stvareŭnia imperyi. Cikava, jakija ziemli dumaje Fran-ko zavajavać?

**Niaŭdača Japoncaŭ u Kita-ju.** Apošnimi časami Japoncam nie ŭdajecca vajna ŭ Kitaju. Ki-tajskaje vojska nia tolki što stoj-ka baronicca ad napaŭnikaŭ, ale pieramožna na Japoncaŭ nastu-paje.

дабра сваей цэрквы, бо сапраўды іншага выха-ду яны ня мелі. Калі-б яны гэтага не зрабілі, то ў будучыне як для беларускай цэрквы, так і для беларускай нацыі было-б яшчэ горш. Зга-дзіўся на унію так-жа й польскі ўрад—ды больш таго: ён яе пажадаў, падтрымліваў і адчасці праводзіў дзеля сваіх палітычных мэтаў. Праў-да, палітычна тады ўжо беларускія й украін-скія землі належылі да Польшчы, але прына-лежнасьць гэта была больш вонкавая, бо жы-хары іх душой былі цалком для Польшчы чу-жыя. Праваслаўная рэлігія й вынікаючая з яе культура гэтых народаў выразна дзяліла іх ад Палякоў і не дазваляла з Палякамі зліцца. Унія Берасьцейская мела ў плянах польскага ўраду й польскага тагочаснага грамадзянства запоўніць і гэты недахоп у тагочаснай поль-

скай палітыцы. Палітыка гэта ясна здавала са-бе справу, што беларуская (і украінская) цэрк-ва, адарваная ад Масквы й злучаная з Рымам, сілай свайго палажэньня паддасца пад уплыў польскі, паволі спольшчыцца, пакіне на т свой абрад і мову й стане паслушной яе служкай.

(Літаратура: Е. Голубинский — История Русской Церкви, т. II, ч. I. Москва, 1900; Д. Ба-галъй — Русская История; Ст. Томашівський — Украинська Історія I; Г. Кипріановичъ — Исто-рический Очерк Православия, Католичества и Унии въ Бѣлоруссии и Литвѣ съ древнѣйшихъ до настоящаго времени. Вильна, 1899; Кs. Edw. Likowski — Historia Unii Kościoła Ruskiego z Koś-ciołem Rzymskim. Poznań, 1875; Кs. biskup Edw. Likowski — Unia Brzeska (r. 1596). Poznań, 1896)



## Mižnarodnaje pałažeńnie

Niamiecka-italjanski vajenny sa-  
juz užo jość faktam dakananym.  
Zaklučeńnie hetaha sajuzu ničo-  
novaha nie stvaraje, bo faktyčna  
jon isnavau užo daŭno. Adno tolki  
jon vyjaŭlaje, što mižnarodny fa-  
šyzm heta nia vydumka jaho pra-  
ciŭnikaŭ, ale sapraŭdnaść, bo j u  
zmieście niamiecka - italjanskaha  
vajennaha dahavoru adznačana,  
što „Treciaja“ Niamieččyna j fa-  
šystoŭskaja Italija razumiejuć svoj  
vajenny sajuz, jak „blok ideolo-  
hičny“.

Suproć hetaha bloku prybliža-  
jecca da kanca zaklučeńnie vajen-  
naha sajuzu miž Anhlijaj, Francy-  
jaj i SSSR.

## Z Hdansku

### Napad na polskich mytnych inspektaraŭ

PAT padaje: 20.V siol. razahi-  
tavany natoŭp napaŭ na dom pol-  
skich mytnych inspektaraŭ u Kalt-  
hofie na hranicy Volnaha Horadu  
Hdanska j Ušč. Prusii. Polskija  
čynoŭniki pad naporam natoŭpu  
j biazčynnaści hdanskaj palicyi  
vystupili z pamieščańnia, a natoŭp  
uvarvaŭšysia ŭ pamieščańnie zde-  
malavaŭ jaho ŭ nutry. Hieneralny  
kamisar Rečypaspaliťaj vysłaŭ u  
Kalthofu z dvuma ŭradaŭcami svaj-  
ho zastupnika dzieła daśledžańnia  
vypadku. Kali zastupnik kamisara  
z uradaŭcami adyjšli ad aŭtamab-  
ilu, jakim pryjechali, niavieda-  
myja ludzi napali na šofera  
aŭtamabilu. Šofer baroniačysia ad  
napaśnikaŭ adnaho z ich zastreliŭ.

### Što kažuć Niemcy?

PAT pieradaje, što niamiecka-  
ja presa pierakručvaje fakty j za-  
kidaje polskim mytnikom „niapry-  
stojnaje pastupańnie j napaści na  
niamieckich dziaŭčat i žančyn, što  
vyklikala demanstracyju prad do-  
mam polskaha mytnaha ŭradu“. Ab  
vypadku z šoferam niamiecka-  
ja presa piša, što „zastreleny  
hdanski hramadzanin z službova-  
ha polskaha aŭtamabilu“.

### Polska-niamieckaje napru- žańnie

PAT paviedanilaje: U Niamieč-  
čynie spadziajucca, što ŭ polska-  
niamieckim kanflikcie napružań-  
nie da najvyšejšaj stupieni do-  
dzie ŭ vieraśni siol. Niamiecki  
ŭrad maje nadzieju, što Polšč ta-  
dy budzie hatovaja jści na piera-  
havory, bo ciapieraśniaja mabiliza-  
cyja aślabić jaje ekanamična.



### I ŭ nas prabudžajucca...

Skarada, Vialejskaha pav. U  
našaj wioscy ludzi relihijna miaša-  
nyja: — pravasłaŭnyja j kataliki.  
Vyrznej nacyjanalnaj šviedamaści  
niama, bo pravasłaŭnyja ściška  
nazyvajuć siabie „Ruskimi“, a ka-  
taliki hromka „Palakami“. Ale  
adny j druhija čyściousieŭkija Biel-  
arusy, bo havorać usie pabielar-  
rusku, piauć bielaruskija pieśni  
j mocna trymajucca svaich, biel-  
aruskich zvyčajaŭ. Da hetaj pary  
ani našyja „Ruskija“ ani „Palaki“  
drukavanym słovam u rodnaj movie  
nia cikav. lisia. Kataliki špiavali  
relihijnyja pieśni papolsku j na  
hetym apirali svaju polščynu. Cia-  
pier užo prychoďziać da nas biel-  
aruskija hazety, za hazetami pa-  
javilisia ŭ wiosku j bielaruskija  
knižki. Špiarša sialanie na hetych  
haściej pryhladalisia j tolki slu-  
chali, jak im čto hramatny z ich  
čytaje. Ciapiet užo čytajuć i sami.  
A lubiać čytać i słuchać čytańnie  
pabielarusku, što j apisać trudna!  
Adna biada, što nadta mała ŭ nas  
jość svaich knižak. Ale užo cika-  
viacca rodnaj knižkaj, dyk i znaj-  
duć jaje. Voť, kab dy paŭstała ŭ  
nas bielaruskaja kulturna-aśvietna-  
ja arhanizacyja — ludzi paviesiale-  
li-b i parazumnieli-b! St.

### Pravasłaŭnyja Bielarusy j ka- taliki

Łučaj, Pastaŭskaha pav. Našyja  
sialanie jpravasłaŭnyja j kataliki—  
žyva cikaviacca svaim narodnym  
drukam, ale jšče nia ŭsie starajuc-  
ca, kab mieć u siabie hazetu abo  
knižku. Viedama, za hazetu treba  
paślać u redakcyju paru załatovak,  
a knižku treba kupić,—to na heta  
nia každy sielanin advažycca, bo  
uvažaje, što biez hazety j knižki  
možna abyjścisia. Ale jość užo  
niamała j takich, što vypisvajuć  
hazety j kuplajuć knižki. Ahułam  
biaruć, našyja sialanie nacyjanal-  
na šviedamyja. Pravasłaŭnyja boľš  
šviedamyja, a kataliki mienš. Kali  
čto pytae ŭ pravasłaŭnaha, jakoj  
nacyjanalnaści, to zaŭsiody adkaz-  
vaje: — Bielarus. Na hetkaje py-  
tańnie katalik najčасьciej adkazvaje:  
— „katalickaj“. Z hetaha vyhlada-  
je, što kataliki mienš nacyjanalna  
šviedamyja za pravasłaŭnych. Ale  
miž pravasłaŭnymi j katalikami

## Roznyja viestki

Školny hod u Polščy ŭ sia-  
rednich i pačatkavych školach  
končycca 21 červienia.

Pahancy prociŭ Apostalska-  
ha Nuncyja. „Zadruga“, vieda-  
maja pahanskaja polskaja hazeta,  
nadrukavała artykuł, u jakim vy-  
stupaje prociŭ Apostalskaha Nun-  
cyja ŭ Varšavie. Artykuł maje ta-  
ki zahalovak: „Dyplomata čužo-  
dziaŭžavy ŭ roli ŭžadavalnika  
Polskaha Narodu“.

Z Polščy ŭ inšyja krai ŭ  
m-cy krasaviku siol. šukajuć pra-  
cy j chleba vyjechała 1493 asoby:  
u Parahvaj — 356, Kanadu—333,  
Zł. Št. P. nm. — 211, Francyju,  
Belhiju j Niamieččynu—145 asob.

Kolki kaštuje vajennaja pad-  
hatoŭka? Mižnarodny bank u Ba-  
zylei naličaje, što ciapieraśniaja va-  
jennaja padhatoŭka kaštuje čala-  
vietvu 1 miliard dalaraŭ — kala  
5 z paľavinaj miljardaŭ zł. mie-  
siačna.

Škola dabraty. U Amerycy  
zarhanizavali pieršuju „školę dab-  
raty“. U hetaj škole vučać dzia-  
ciej być dobrymi.

Ūražaj. Statystyčny Instytut  
pradbačyć, što sioleta ŭražaj bu-  
dzie lepšy za letaśni.

nacyjanalnej roźnicy niama nijakaj  
— adna mova, adny zvyčaj j adno  
zacikaŭleńnie. Byvajuć i takija vy-  
padki, što kataliki nazyvajuć siabie  
„Palakami“, ale jany zusim švie-  
dama adroźnivajuć siabie ad sa-  
praŭdnych Palakoŭ, a nazyvajucca  
hetak dzieła taho, što ŭvažajuć  
katalictva „polskaj vieraj“. U mno-  
hich wypadkach hetaj niaśviedama-  
ści j karystajucca j zusim nacyja-  
nalna šviedamyja kataliki, kab pry-  
padabacca tamu, čto ab hetym  
ich pytae, i nia vyjavić tajnicy  
svajej dušy. Z hetym siarod pra-  
vasłaŭnych lepš. Pravasłaŭny het-  
kaj byccam šapki-niavidki nia ma-  
je j dzieła hetaha adkryta da biel-  
aruščyny pryznajacca. Hetaja chis-  
tlavaść u našym narodzie nadta  
škodnaja. Usie chistlavyja Bielu-  
rusy z natury kanspiratory j lohka  
paddajuca ŭsialakaj kanspiracyj-  
naj ahitacyi. Da ich prystaje sek-  
tanckaja prapahanda, jany padat-  
ny j dla kamunistyčnych padšep-  
taŭ. Šviedamyja j stojkija Bielu-  
rusy pavinny hetych chistlavych  
našych bratoŭ vyzvalać z ichniaj  
duchovaj niavoli. Treba ich ŭśvie-  
damlać i hadavać na atkrytych,  
stojkich i advažnych hramadzan.

V. Zydarau



Denis de Rougemont

## CHTO TAKI HITLER?

Vialikaja bolšaść Francuzaŭ dumaje, što Hitler heta vajaŭničy vegieterjaniec, padobny da Charlie Chaplin, abdaravary fanatyčnym tubalnym hołasam, asabliva nia-pryjemnym dla łacinskich vušej. A vialikaja bolšaść Niemcaŭ dumaje naadvarot, što Hitler heta prosty j dobry čalaviek, enerhičny, pachodziačy z narodu, prahny spraviadliwaści, adnaviciel niamiec kaj mahutnaści, zastupnik pakryŭdžanych: čysty z čystych. A hle-dziačy na roznyja brutalnaści, jakich dapuskajecca režym jaho partyi, Niemiec časta kaža: „Kali-b Fiurer heta znaŭ, nia było-b heta-hal“ — Hetaksama Francuzy havaryli ab svaim karalu pierad re-valucyjaŭ 1789 h.

Panegiryku j karykatury ja pro-ciŭstaŭlu tut svajo skromnaje, ale aŭtentyčnaje paśviedčanie.

Ja słuchaŭ Hitlera na praciahu paŭtary hadziny niedaloka jaho trybuny, i ja bačyŭ jaho, jak vychodziŭ jon z hetaj „manifestacyi na pakaz“, — z hetaha kultu, — jak stajaŭ u svaim aucie, jakoje pasouŭvałasja duža pavoli praz vuzkaju, drenna aśviečanju vuli-cu. Adzin tolki rad palicyjantaŭ addziałaŭ jaho ad narodu. Ja byŭ na samym pieradzie, na dva me-try ad jaho. Dobry stralec dasiahnuŭ-by jaho duža lohka. Ale hety dobry stralec nikoli nie znachodzicca ŭ sotni padobnych naho-daŭ. Voś haloŭnaje z taho, što ja viedaju ab Hitleru. Vy pavinny nad hetym pryzadumacca.

Časta možna pačuć pytaŭnie, ci jon intelihienny? Mnie zdajecca, što heta nia jość vialikaj vahi, što heta niamnoha znača ŭ padobnych vypadkach. Navat možna skazać, što kali-b jon byŭ duža intelihienny, jon napeŭna nia moh-by davieści da fanatyzmu ŭvieš narod. Peŭnaja forma ŭvie-ranaha hlupstva sama jość zdol-naj zaimpanavać vializarnym ma-sam, zhramadžanym prymityŭny-mi instynktami. Ale treba pad-čyrknuć toje, što „hienij“ nie zaŭsiody patrabuje być intelihiennym. Voś-ža Hitlera treba ŭvažać za hienija, u peŭnym, dobra aznač-nym, sensie: heta čalaviek, jaki

patrapiŭ adhadać padśviedamy bol svajho narodu j stvaryć u sa-bie prad jaho vačyma symbol nadziei, pomsty j kolektyŭnaj si-ly. Taki hienij nie aceŭvajecca jak adzinka. Jon da siabie bolš nie naleža, jon naleža da latucieŭniaŭ usich. Jon bolš nia maje ŭłasnych jakaści, ani zahanaŭ ani cnotaŭ, jak vy j ja: jon nia maje inšych cnotaŭ, jak *symboličnyja* cnoty pieršaha-lepšaha Niemca. Jon na ŭłasnaść nia maje nijakaha ba-haćcia, nia trymaje nijakaj azna-čanaj ulady, nijakaha ŭradavaha partfelu. Jaho rol — inspiracyja, arbitraž, prestiž. Jon nia choča nazyvacca ani dyktataram, ani maršaŭkam, ani karalom, ani pre-zydentam i tut jon niaŭstuplivy. Jon nia byŭ navat hramadzi-anim *niamieckim*, kali jamu była prapanavana ŭlada. Dyk chto-ž jon? Pavodle adnaho teoretyka III-ha Reichu „jon jość toj, kamu niamožna znajści nazovy“. Heta toj, jak ja kažu, k-tory nia jość ničoha, a katory jość usio. Heta zvarotny punkt sił Historyi, kata-lizatar hetych sił, što paŭstajuć voś pierad vami, padniatyja jzhra-madžanyja jaho brutalnym i ŭra-kajučym słovam. I voś-ža cia, ier, kali-b vy jaho j pazbylisia, dyk hetym vy nia zniščyli-b taho, što jon zrabiŭ.

Jašče adno cikavić mianie ŭ Hitlera, kali ja pryhladajusia da jaho z punktu psycholohičnaha: heta jaho nadčalaviečaja enerhija, jakuju jon prajaŭlaje padčas pra-movy. Tady duža dobra adčuva-jecca, — što enerhija hetaj natury nie naleža da adzinki, i što sama jana nie mahła-b prajavicca, kali-b adzinka nia była varta bolš, jak takaja, što jana padporaj medium niejkej siły, niedasiažnaj našaj psychicy. Voś čamu tracili halo-voŭ našy ludzi demokratyčnych dzia-žaŭ, kali jany, naprykład u Miun-chenie, sam-na-sam spatykalisia z hetym čalaviekam-symbalem!

Jasna, što Hitler — heta žja-višča charaktaru pradusim rel hij-naha, a nie palityčnaha. Kali heta maŭlaja adzinka, biez asablivych prykmietaŭ dadatnych i biez jar-kich zahanaŭ, patrapiła ŭcialeśnić latucieŭni masaŭ, dyk heta niešta adzinaje ŭ svaim rodzie, bo jana patrapiła adkazać na sardečnyja

nadziei hetych masaŭ, adkazać ich dušy ŭpakoranaŭ, niaščasnaŭ i pakryŭdžanaŭ, jakaja šukała ŭsiu-dy padstaŭ vieryć i nadzieicca, padstaŭ z dušoj i z ciełam ad-dacca niečamu absolutnamu. Jon, Hitler, addaŭ siabie Absolutu, Providencyi, Praznačeŭniu Niem-caŭ. Jon robić cudy j havora pra-roctvy, jakija realizuje, ale nia ŭ imia Chrysta, a ŭ imia idała, u imia aryjskaj rasy, hiermanskaj hordaści, nacyjanalistyčnaj viery. Voś-ža my viedajem z Staroha Zakonu, što praroki Baala tak-ža rabili cudy (fašyvyja), naśleduju-čy prarokaŭ Jehovy. Hitler u ma-ich vačach heta typ fašyvaha praroka, jaki abjaŭlaje ludziam valadarstva mahutnaha čalavieka, a nie slavu Boha žyvoha. Voś ča-mu naša praŭdzivaja prad im abarona — heta viera naša.

Probu hetkaha spraciŭleŭnia hitleryzmu ja baču ŭ dvuch jarkich faktach: pieršy — heta toje, što hitleryzm adzinaje surjoznaje spraciŭleŭnie spatkaŭ z boku chryści-janskaha Kaścioła, druhi — toje, što šef abjadnanaha — luteran-skaha j kalvinskaha — Kaścioła, pastar Marcin Niemoeller, žjaŭla-jecca „asabistym viaźniem“ Fiure-ra na čas dziesiaci hadoŭ. Vyniat-kavy fakt. ŭ maim razumieŭni, ja-ki maje niazvyčajnaje značeŭnie ŭ svajej prastacie. Lepš čym usia-kija pamflety, heta symbol-sudž-dzia III ha Reichu. Heta znak Boży ŭ našaj zablytanaj historyi.

(„Temps Présent“ № 67, 1939).

Pierakład Ad. St.

Ці вынісываеце і чытаеце Вы „Ка-лосьце“ — беларускі літаратур-на-навуковы і грамадзкі квартал-ны часопіс? „Калосьце“ ўжо вы-ходзе 5-ты год. „Калосьце“ павінна быць у кожнай беларус-кай хаце, у кожнага беларускага інтэлігента. Каштуйце ўгод: у краі 2 зл., за гр. 3 зл. 20 гр., асобны нумар — 50 гр. Адрас рэд. і адм. — Вільня, Завальная 1—2.

Ужо выйшла з друку кніжка 2 „Калосьця“ за 1939 г. з вельмі цікавым і размавітым зместам.

Padpiska na „Chr. Dumku“: na hod — 3 zal., na paŭhodu — 1 zal. 50 hr., na try miesiacy — 1 zal. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1.